

දකුණු පළාත් රාජ්‍ය සේවා කොමිෂන් සභාව

දකුණු පළාත් රාජ්‍ය සේවයේ කර්මාන්ත සංවර්ධන දෙපාර්තමේන්තුවේ III ශ්‍රේණියේ ජ්‍යෙෂ්ඨ මැටි/ලෝහ කර්මාන්ත උපදේශක තනතුරු සඳහා බඳවා ගැනීමේ විවෘත හා සීමිත තරඟ විභාගය - 2020

දකුණු පළාත් රාජ්‍ය සේවයේ පුරප්පාඩුව පවතින පහත දක්වා ඇති තනතුරුවලට බඳවා ගැනීම සඳහා මතු සඳහන් සුදුසුකම් ඇති අයදුම්කරුවන්ගෙන් මෙම කොමිෂන් සභාව විසින් අයදුම්පත් කැඳවනු ලැබේ. අයදුම්පත් භාර ගැනීමේ අවසාන දිනය 2020.09.18 දින වේ. මෙම විභාගය 2020 ඔක්තෝබර් මසදී පවත්වනු ලැබේ.

|                          |              |
|--------------------------|--------------|
| තනතුරු නාමය              | සංකේත අක්ෂරය |
| ජ්‍යෙෂ්ඨ කර්මාන්ත උපදේශක | A            |
| මැටි කර්මාන්ත උපදේශක     | B            |
| ලෝහ කර්මාන්ත උපදේශක      | C            |

02. III ශ්‍රේණියට බඳවා ගැනීමේ විවෘත/ සීමිත අයදුම්කරුවන් සඳහා තරඟ විභාගයක ප්‍රතිඵල මගින් බඳවා ගනු ලැබේ. මෙම විභාගය සඳහා විවෘත අයදුම්කරුවන්ට අමතරව පහත සඳහන් නියමයන්ට යටත්ව දකුණු පළාත් රාජ්‍ය සේවයේ කර්මාන්ත දෙපාර්තමේන්තුවේ ප්‍රාථමික ශ්‍රේණියන්හි (PL තනතුරු දරණ) සේවකයන්ට ද අයදුම්කරු හැකිය. දකුණු පළාත් රාජ්‍ය සේවා කොමිෂන් සභාව හෝ පත්වීම් බලධාරියා වෙනුවෙන් ඔහු විසින් බලය පවරනු ලබන පරිදි පිළිගත් තර්මික විද්‍යාලයක් මගින් විභාගය පවත්වනු ලැබේ.

පුරප්පාඩු වලින් 50% විවෘත තරඟ විභාගයේ ප්‍රතිඵල මත ද, 50% සීමිත තරඟ විභාගයේ ප්‍රතිඵල මත ද සම්පූර්ණ කරනු ලැබේ.

- පුරප්පාඩු සම්පූර්ණ කිරීම සඳහා ප්‍රමාණවත් තරම් අයදුම්කරුවන් සංඛ්‍යාවක් විවෘත තරඟ විභාගයේ ප්‍රතිඵල මත සුදුසුකම් තොලබන්නේ නම් එම පුරප්පාඩු සංඛ්‍යාව සීමිත තරඟ විභාගයෙන් සුදුසුකම් ලබන අයදුම්කරුවන්ගෙන් සම්පූර්ණ කිරීමටත්, පුරප්පාඩු සම්පූර්ණ කිරීම සඳහා ප්‍රමාණවත් තරම් අයදුම්කරුවන් සංඛ්‍යාවක් සීමිත තරඟ විභාගයේ ප්‍රතිඵල මත සුදුසුකම් තොලබන්නේ නම් එම පුරප්පාඩු සංඛ්‍යාව විවෘත තරඟ විභාගයෙන් සුදුසුකම් ලබන අයදුම්කරුවන්ගෙන් සම්පූර්ණ කිරීමට කටයුතු කරනු ලැබේ.
- එක් පුරප්පාඩුවක් පමණක් ඇති තනතුරු සඳහා බඳවා ගැනීමේදී විවෘත හෝ සීමිත පදනම සලකනු නොලැබේ.

බඳවා ගැනීමේ සිදු කරන අවස්ථාවේදී පවතින පුරප්පාඩු සංඛ්‍යාව අනුව බඳවා ගන්නා සංඛ්‍යාව තීරණය කිරීමේ බලය දකුණු පළාත් රාජ්‍ය සේවා කොමිෂන් සභාව සතුය.

පවතින පුරප්පාඩු සංඛ්‍යාව

|                          |                    |
|--------------------------|--------------------|
| තනතුරු නාමය              | පුරප්පාඩු සංඛ්‍යාව |
| ජ්‍යෙෂ්ඨ කර්මාන්ත උපදේශක | 20                 |
| මැටි කර්මාන්ත උපදේශක     | 01                 |
| ලෝහ කර්මාන්ත උපදේශක      | 01                 |

03. සුදුසුකම්:-

3.1

- I. අයදුම්කරු ශ්‍රී ලාංකික පුරවැසියෙකු විය යුතුය.
- II. මනා ශාරීරික හා මානසික සෞඛ්‍ය තත්වයකින් හා විශිෂ්ඨ චරිතයකින් යුක්ත අය විය යුතුය.
- III. අයදුම්පත් භාරගන්නා අවසාන දිනට "පුරවාසන්න වසර 03ක කාලය තුළ අයදුම්කරුගේ ස්ථිර පදිංචිය හෝ පුරවාසන්න වසර 03ක කාලය තුළ කලක් කලාපයේ ස්ථිර පදිංචිය සමඟ අයදුම්කරුගේ එක් වසරක ස්ථිර පදිංචිය" සහාය කළ යුතුය. පදිංචිය සහාය කිරීම සඳහා සම්මුඛ පරීක්ෂණයේදී පහත සඳහන් ලිපි ලේඛන ඉදිරිපත් කළ යුතු ය.
  - (අ). මැතිවරණ කොමසාරිස් විසින් නිකුත් කරන ලද ඡන්දගිම් නාම ලේඛන උද්ධෘතය.
  - (ආ). ප්‍රාදේශීය ලේකම් විසින් අනු අත්සන් කරන ලද ග්‍රාම නිලධාරී විසින් නිකුත් කරන පදිංචි සහතිකය.
- IV. රාජ්‍ය සේවයේ / පළාත් රාජ්‍ය සේවයේ පත්වීම් ස්ථිර කරන ලද නිලධාරීන් ඉහත තනතුරු සඳහා අයදුම් කරන්නේ නම් ඔවුන්, ඉල්ලුම්පත් භාරගන්නා අවසාන දිනට පුරවාසන්න වසර පහ තුළ කිසිදු විනය දඩුවමක් ලබා නොතිබිය යුතු අතර එම කාලය තුළ සියළු වැටුප් වර්ධක උපයෝගී කිරීම සහ අනුප්‍රාප්ත සේවා කාලයක් සහිත අය විය යුතුය.
- V. මෙම අයදුම්පත් කැඳවීමේ අවසන් දිනට ප්‍රථම පහත සඳහන් සියලු සුදුසුකම් සපුරා තිබිය යුතුය.

3.2

විවෘත අයදුම්කරුවන්

අධ්‍යාපන :-

(අ) දෙවරකට නොවැඩි වාර ගණනකදී සිංහල/ දෙමළ/ ඉංග්‍රීසි භාෂාව ගණිතය ඇතුළුව සම්මාන තුනක් සහිතව අධ්‍යාපන පොදු සහතික පත්‍ර (සාමාන්‍ය පෙළ) විභාගයෙන් විෂයයන් හයකින් (06) සමත් වීම.

වෘත්තීය :-

දකුණු පළාත් කර්මාන්ත දෙපාර්තමේන්තුව (දකුණු පළාත් කර්මාන්ත නියෝජ්‍ය ලේකම් කාර්යාලය) හෝ රජය පිළිගත් ආයතනයක් මගින් හෝ ජාතික ශිල්ප සභාව මගින් පවත්වන ලද හය මාසික හෝ ඊට වැඩි පුහුණු පාඨමාලාවක් හදාරා තිබීම.

හෝ අදාළ ක්ෂේත්‍රයේ වසර දෙකක පළපුරුද්දක් ලබා තිබීම.

3.3

සීමිත අයදුම්කරුවන්

අධ්‍යාපන :-

(අ) දෙවරකට නොවැඩි වාර ගණනකදී සිංහල/ දෙමළ/ ඉංග්‍රීසි භාෂාව ගණිතය ඇතුළුව සම්මාන තුනක් සහිතව අධ්‍යාපන පොදු සහතික පත්‍ර (සාමාන්‍ය පෙළ) විභාගයෙන් විෂයයන් හයකින් (06) සමත් වීම.

වෘත්තීය :-

දකුණු පළාත් කර්මාන්ත දෙපාර්තමේන්තුව යටතේ ඇති අදාළ කර්මාන්ත ආයතනයක අවුරුදු 02 ක සේවා පළපුරුද්දක් ලබා ඇති ස්ථිර සේවකයෙකු වීම.

සටහන :- ඉහත සුදුසුකම් සපුරා ඇති අයදුම්කරුවන් ලිඛිත පරීක්ෂණයේ කුසලතා අනුපිළිවෙළ අනුව ප්‍රායෝගික පරීක්ෂණයකට කැඳවන අතර එහිදී ඉහළම ලකුණු ලබා ගන්නා අයදුම්කරුවන් පවතින පුරප්පාඩු සංඛ්‍යාව අනුව බඳවා ගැනේ.

04. වයස:-

අයදුම්පත් භාරගන්නා අවසාන දිනට වයස අවුරුදු 18ට නොඅඩු හා අවුරුදු 40ට නොවැඩි විය යුතුය. දැනටමත් රාජ්‍ය හා පළාත් රාජ්‍ය සේවයේ නියුතු සීමිත අයදුම්කරුවන්ට උපරිම වයස් සීමාව අදාළ නොවේ.

05. වැටුප් ක්‍රමය:-

අංක 03/2016 හා 2016.02.25 දිනැති රාජ්‍ය පරිපාලන වකුලේඛයට අනුව කළමනාකරණ සහකාර තාක්ෂණික නොවන බණ්ඩ 2 සේවා ගණයට අදාළ වැටුප් කාණ්ඩය MNI- 2016 වන අතර මාසික වැටුප් පරිමාණය රු. 27,140-10x300-11x350-10x495-10x660-45,540 වේ. එම වකුලේඛයේ උපලේඛන II අනුව 2018.01.01 දින සිට 2018.12.31 දින දක්වා අදාළ වනුයේ රු.21,532ක මූලික වැටුපක් හා රු.4,306ක ගැලපුම් දීමනාවකි.

06. අයදුම්පත්‍ර

(අ).

මෙම නිවේදනයේ අගට යොදා ඇති ආදර්ශ අයදුම් පත්‍රය අනුව ඊ 4 (ස.ම. 21 x30) ප්‍රමාණයේ කඩදාසියේ දෙපැත්තම ප්‍රයෝජනයට ගනිමින් අයදුම්පත්‍රය සකස් කළ යුතුය. අංක 01 සිට 03 දක්වා ශීර්ෂ පළමු වන පිටුවෙහි අ, අංක 04 සිට 07 දක්වා ශීර්ෂ දෙවන පිටුවට ද, ඉතිරිය වළඟ පිටු වලටද ඇතුළත් වන පරිදි සකස් කර ඊට අදාළ තොරතුරු කම අත් අකුරින්ම පැහැදිලිව ඇතුළත් කළ යුතුය.

(ආ).

නිවැරදිව සම්පූර්ණ කරන ලද අයදුම්පත් 2020.09.18 දිනට පෙර 'ලේකම්, දකුණු පළාත් රාජ්‍ය සේවා කොමිෂන් සභාව, දිස්ත්‍රික් ලේකම් කාර්යාල ගොඩනැගිල්ල, 6 වන මහල, ගාල්ල' යන ලිපිනයට ලියාපදිංචි කැපුලෙන් එවිය යුතුය. අයදුම්පත් බහා එවනු ලබන කවරයේ වමක් පස ඉහළ කෙළවරේ "දකුණු පළාත් රාජ්‍ය සේවයේ කර්මාන්ත සංවර්ධන දෙපාර්තමේන්තුවේ III ශ්‍රේණියේ ..... (අදාළ තනතුරෙහි නම) තනතුරට බඳවා ගැනීමේ විවෘත/ සීමිත තරඟ විභාගය - 2020" යන්න සඳහන් කළ යුතුය. ඉල්ලුම් පත්‍රයේ ඡායා පිටපතක් ළඟ තබා ගැනීම ප්‍රයෝජනවත් වනු ඇත. තනතුරු කිසියම් සඳහා ඉල්ලුම් කරන්නේ නම් එක් එක් තනතුරු සඳහා අයදුම්පත්‍ර වෙන් වෙන්ම ඉදිරිපත් කළ යුතු අතර, කිසිදු සහතික පත්‍රයක්/ ඡායා පිටපතක් අයදුම්පත් සමඟ අමුණා නොඑවිය යුතුය.

(ඇ).

ඉල්ලුම් පත්‍රය සකස් කළ යුත්තේ තමා විභාගයට පෙනී සිටින භාෂා මාධ්‍යයෙනි.

(ඈ).

රාජ්‍ය සේවයේ හා පළාත් රාජ්‍ය සේවයේ නියුතු ඉල්ලුම්කරුවන් තම අයදුම්පත දෙපාර්තමේන්තු ප්‍රධානියා මගින් ඉදිරිපත් කළ යුතුය.

(ඉ).

ආදර්ශ අයදුම්පත්‍රයට නොවන අයදුම්පත්, අසම්පූර්ණ ලෙස තොරතුරු සඳහන් කර ඇති හා අයදුම්පත්‍ර කැඳවන අවසාන දිනට පසුව මුදල් ගෙවූ කුට්ටිකරු සඳහන් අයදුම්පත්, මුදල් ගෙවූ කුට්ටිකරුගේ අලවා නොමැති අයදුම්පත් හා ප්‍රමාදවී ලැබෙන අයදුම්පත් කිසිදු ඇතුළුදීමකින් තොරව ප්‍රතික්ෂේප කරනු ලැබේ. කැපුලේදී අස්ථානගත වන හෝ වැරදිව ලැබෙන අයදුම්පත් පිළිබඳව මෙම කොමිෂන් සභාව වගකියනු නොලැබේ. අයදුම්පත් ලද බව හෝ ප්‍රතික්ෂේප කළ බව අයදුම්කරුවන් වෙත දන්වනු නොලැබේ.

(ඊ).

අයදුම්පතේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමාන්‍ය විනිශ්චයකාරවරයෙකු, දිවුරුම් කොමසාරිස්වරයෙකු, ප්‍රසිද්ධ නොකරව්සරයෙකු, ක්‍රීඩා හමුදාවේ බලධරයන් නිලධාරියෙකු, ප්‍රොසීස් සේවයේ ගැසට් කළ තනතුරක් දරණ නිලධාරියෙකු, හෝ රජයේ හෝ පළාත් රාජ්‍ය සේවයේ ස්ථිර තනතුරක් දරණ මාණ්ඩලික නිලධාරියෙකු විසින් සහතික කරනු ලැබී තිබිය යුතුය.

07. විභාග ආකාරය

(අ).

මෙම විභාගය සඳහා අයදුම්කරන සෑම අයදුම්කරුවෙකු විසින්ම විභාග ආකාරය ලෙස රු. 500/- ක මුදලක් දකුණු පළාත් ප්‍රධාන ලේකම්ගේ අංක 2003-02-13 දරන අය ශීර්ෂයට බැර වන පරිදි දකුණු පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගොවා ලබාගන්නා ලදුපත අයදුම්පතේ නියමිත ස්ථානයේ නොගැලවෙන පරිදි ඇතුළත් කළ යුතුය. ලදුපතෙහි ඡායාපිටපතක් ළඟ තබා ගැනීම ප්‍රයෝජනවත් වනු ඇත. මෙම දැන්වීමේ සඳහන් නොවන අයුරින් මුදල් ගොවා ලබාගන්නා ලද ලදුපත් සහිත අයදුම්පත් කිසිදු ඇතුළුදීමකින් තොරව ප්‍රතික්ෂේප කරන අතර, කුමන හේතුවක් නිසාවත් ගෙවන ලද විභාග ආකාරය අසාධාරණව හෝ මාරු කිරීමක් සිදුකරනු නොලැබේ. විභාග ආකාරය සඳහා මුදල් ඇණවුම් භාරගනු නොලබන අතර, කැපුල් හෝ උප කැපුල් කාර්යාල වලට ගෙවන ලද මුදල්ද භාරගනු නොලැබේ.

(ආ).

අපේක්ෂකයෙකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත්වීමට සුදුසුකම් සපුරා ඇති බවට පිළිගැනීමක් ලෙස නොසැලකිය යුතුය. විභාගයට පෙනී සිටින අපේක්ෂකයන් විසින් විභාග ශාලාපිටපත් වෙත ඔවුන්ගේ අත්සන සහතික කරවා ගත් ප්‍රවේශපත්‍ර ඉදිරිපත් කළ යුතු ය. කවද, අපේක්ෂකයින් විභාග ශාලාව තුළදී පෙනී සිටින සෑම පුර්ණපත්‍රයක් සඳහා ම විභාග ශාලාපිටපත් සෑමීමට පත් වන පරිදි අවධානයෙන් සිටිය යුතුය. එම ප්‍රතික්ෂේප කළ සඳහා පහත සඳහන් ලියවිලිවලින් එකක් විභාග ශාලාපිටපත් වෙත ඉදිරිපත් කළ යුතු ය.

- (i.) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත
- (ii.) වලංගු විදේශ ගමන් බලපත්‍රය

විභාග පැවැත්වීමට නියමිත දිනට දින 07 කට කලින් විභාග ප්‍රවේශ පත්‍ර නොලද අපේක්ෂකයන් පහත සඳහන් විස්තර සංඛ්‍යාව දැනට දකුණු පළාත් රාජ්‍ය සේවා කොමිෂන් සභාවේ ලේකම් වෙත ලියා හෝ දුරකථන අංක 091-2234309/ 091-2248450 ඔස්සේ දැන්විය යුතුය.

- I. විභාගයේ නම
- II. අයදුම්කරුගේ සම්පූර්ණ නම
- III. සම්පූර්ණ ලිපිනය
- IV. ඉල්ලුම්පත් කැපුල් කළ කාර්යාලය හා ලියාපදිංචි කළ අංකය හා දිනය

අයදුම්පත්‍ර නොලැබී හෝ අස්ථාන ගතවීමක් හේතුවෙන් ප්‍රවේශ පත්‍ර නොලැබී ගියහොත් ප්‍රවේශපත්‍රය ලබා ගැනීමට අයදුම්පත්‍රයේ පිටපතක් සමඟ ලියාපදිංචි කළ කුට්ටිකරුගේ සිටපතක් රැගෙන කොමිෂන් සභා කාර්යාලයට අයදුම්කරු හෝ අයදුම්කරියා විසින්ම පැමිණිය යුතුය.

08. සේවයේ නියුක්ත කිරීමේ වගන්ති හා කොන්දේසි

(අ).

මෙම තනතුරු ස්ථිරය.

(ආ).

තෝරා ගනු ලබන අයදුම්කරුවන් එම අවස්ථාවට වන විට රාජ්‍ය සේවයේ තනතුරක ස්ථිර කර නොසිටී නම් ඔවුන් තුන් අවුරුදු පරිච්ඡේද කාලයක් මත අදාළ තනතුරට පත් කරනු ඇත. රාජ්‍ය සේවයේ නියුතු ස්ථිර හා විභූත වැටුප් සහිත නිලධාරියෙකු නම් ඔහුගේ පත්වීම එක් අවුරුදු වැඩිබැලීමේ කාලයකට යටත් වනු ඇත.

09. මාධ්‍ය

විභාගය සිංහල, දෙමළ, ඉංග්‍රීසි භාෂා මාධ්‍ය තුනෙන්ම පැවැත්වේ. ඉල්ලුම් කරන මාධ්‍යය පසුව වෙනස් කිරීමට ඉඩදෙනු නොලැබේ.

10. විභාග ක්‍රමය

ලිඛිත පරීක්ෂණය වෘත්තීයට අදාළව ගණිතය, යාන්ත්‍රික ජ්‍යාමිතික සාමාන්‍ය දැනීම හා මෝස්තර නිර්මාණය යන විෂයයන් ආවරණය වන පරිදි ලකුණු 100 ප්‍රතිශත පත්‍රයකින් සමන්විත වේ.

(කාලය පැය 03)

- 1. ගණිතය (වෘත්තීයට අදාළව)
- 2. යාන්ත්‍රික ජ්‍යාමිතික (වෘත්තීයට අදාළව)
- 3. සාමාන්‍ය දැනීම
- 4. මෝස්තර නිර්මාණය

ලිඛිත පරීක්ෂණය සඳහා 40% හෝ ඊට වැඩි ලකුණු ප්‍රමාණයක් ලබා ගත යුතුය.

සටහන:

බඳවා ගනු ලබන තනතුරට අනුව ලිඛිත පරීක්ෂණයේ සංයුතිය තීරණය කරනු ලැබේ.

ප්‍රායෝගික පරීක්ෂණය එක් එක් වෘත්තීයට අදාළ වන පරිදි වෘත්තීය හැකියාව සම්බන්ධ ප්‍රායෝගික පරීක්ෂණයකි. මෙම පරීක්ෂණය සඳහා ලකුණු 50 කට වඩා ලබා ගත යුතුවේ.

|                          |       |        |
|--------------------------|-------|--------|
| වෘත්තීය                  | ලකුණු | කාලය   |
| ජ්‍යෙෂ්ඨ කර්මාන්ත උපදේශක | 100   | පැය 02 |
| මැටි කර්මාන්ත උපදේශක     | 100   | පැය 02 |
| ලෝහ කර්මාන්ත උපදේශක      | 100   | පැය 02 |

11. විභාග පැවැත්වීමට යෝජිත අතර

විභාගය ගාල්ල නගරයේ පිහිටුවන විභාග මධ්‍යස්ථානවලදී පවත්වනු ඇත.

12. තෝරා ගැනීමේ ක්‍රමය

(අ).

මෙම තනතුරු සඳහා ඉහත 10 ඡේදයේ දක්වා ඇති පරීක්ෂණවලින් දක්වන ලද කුසලතාවය හා රා.ප.ව.15/90 හි සඳහන් විධිවිධාන හා දිස්ත්‍රික් ජනගහන අනුපාතයට අනුව සුදුසුකම් පරීක්ෂා කිරීම සඳහා වන සම්මුඛ පරීක්ෂණයකින් පසුව සුදුස්සන් තෝරා ගනු ලැබේ.

- පත්වීම් ප්‍රදානයේදී පවතින පුරප්පාඩු සංඛ්‍යාව අනුව පත්වීම් දිය යුතු අවසාන ප්‍රමුඛය මට්ටමේ සම ලකුණු ලැබූ අයදුම්කරුවන් කිහිපදෙනෙකු සිටින අවස්ථාවකදී සම්මුඛ පරීක්ෂණයක් පවත්වා අධ්‍යාපන සුදුසුකම් අනුව ඉහළම සුදුසුකම් ඇති පුද්ගලයන් අනුපිළිවෙලින් තෝරා ගැනේ.
- යම් දිස්ත්‍රික්කයකින් පිරවිය යුතු ඇඟවුම් සංඛ්‍යාව අධික තරඟ කිරීමට සුදුස්සන් වනුයේ එම දිස්ත්‍රික්කයකින් ඉල්ලුම් කරන අයදුම්කරුවන් සමඟි.
- එක් පුරප්පාඩුවක් පමණක් ඇති තනතුරු සඳහා බඳවා ගැනීමේදී දිස්ත්‍රික් ජනගහන අනුපාතය අදාළ නොවේ.

(ආ).

තනතුරු සඳහා මුළු ලකුණු අනුපිළිවෙල අනුව, ලිඛිත පරීක්ෂණයෙන් සමත් අයදුම්කරුවන් පමණක් පුරප්පාඩු සංඛ්‍යාව මෙන් දෙගුණයක් වෘත්තීය යෝග්‍යතා පරීක්ෂණයට කැඳවන අතර එයින් සමත්වීම සඳහා 50% කට වැඩි ලකුණු සංඛ්‍යාවක් ලබාගත යුතුය.

(ඇ).

සුදුසුකම් පරීක්ෂා කිරීමෙන් තොරව සෑම අයදුම්කරුවෙකුටම විභාගයට ඉදිරිපත්වීම සඳහා අවස්ථාවට ලබාදෙනු ලැබේ. විභාග ප්‍රතිඵලයට අනුව කුසලතාවය අනුව සම්මුඛ පරීක්ෂණයට කැඳවනු ලබන අතර, අයදුම්පත් කැඳවන අවසාන දිනට, නිවේදනය ප්‍රකාශ සුදුසුකම් ලබා නොමැති අයදුම්කරුවන් පත්වීමක් ලැබීමට සුදුසුකම් තොලබන්නේය.

13. සාධාරණ තොරතුරු සැපයීම

මෙම විභාගයට ඉදිරිපත්වීම සඳහා කිසියම් අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පැවැත්වෙන අතරතුර හෝ විභාගයෙන් පසුව හෝ ඕනෑම අවස්ථාවකදී ඔහුගේ අපේක්ෂකයන් අවලංගු කිරීමට ඉඩ ඇත. සේවයට බඳවා ගත් පසුව වුවද, අපේක්ෂකයකු ඉදිරිපත් කළ කිසියම් තොරතුරක් සාධාරණ බව දැන ඉදිරිපත් කර ඇති බව පෙනී ගියහොත් ඔහු සේවයෙන් පහ කිරීමට ඉඩ ඇත.

මෙම නිවේදනයේ සඳහන් නොවන වෙනත් ඕනෑම කරුණක් පිළිබඳව අවසාන තීරණයක් ගැනීම දකුණු පළාත් රාජ්‍ය සේවා කොමිෂන් සභාව සතු වන්නේය.

කේ.එල්. දයානන්ද  
ලේකම්  
දකුණු පළාත් රාජ්‍ය සේවා කොමිෂන් සභාව

2020.08.21 දින,  
දකුණු පළාත් රාජ්‍ය සේවා කොමිෂන් සභා කාර්යාලය,  
දිස්ත්